

तहसिलदार (सा. प्र.), विभागीय आयुक्त
कार्यालय, कोकण, पुणे, नाशिक, औरंगाबाद
व नागपूर यांना आहरण व संवितरणाचे
अधिकार प्रदान करणेबाबत...

महाराष्ट्र शासन
महसूल व वन विभाग
शासन निर्णय क्रमांक: संकिर्ण-२०१५/प्र.क्र.१२४/ई-८
मादाम कामा मार्ग, हुतात्मा राजगुरु चौक,
मंत्रालय (मुख्य इमारत), मुंबई- ४०० ०३२.
तारीख: १३ ऑगस्ट, २०१५.

वाचा:-

१. शासन निर्णय, महसूल व वन विभाग, क्र.ईएसटी-२२८१/११४५३१/सीआर-५९८/८१/ ई-८, दिनांक २९/०८/१९८९.
२. शासन निर्णय, महसूल व वन विभाग, क्र. संकीर्ण-२०१४/प्र. क्र. ७७/ई-८, दिनांक ०८/०७/२०१४.
३. विभागीय आयुक्त, नाशिक विभाग, नाशिक यांचे पत्र क्र. कक्ष-६/लेखा/अ.का,६१/२०१४, दि. २२/१२/२०१४.
४. विभागीय आयुक्त, औरंगाबाद विभाग, औरंगाबाद यांचे पत्र क्र. जा. क्र. २०१४/सा.प्र./लेखा /२०१५/५१७, दि. २९/०१/२०१५ व दि. १८/०२/२०१५.

प्रस्तावना:-

महसूल व वन विभागाच्या संदर्भाधीन क्र. १ वरील दि. २९/०८/१९८९ च्या शासन निर्णयान्वये सर्व सहायक आयुक्त, (सा. प्र.), विभागीय आयुक्त कार्यालय यांना आहरण व संवितरणाचे अधिकार प्रदान करण्यात आले आहेत. त्यानंतर सहायक आयुक्त (सा. प्र.) या पदाची श्रेणीवाढ करून उप आयुक्त (सा. प्र.) पद निर्माण करण्यात आले. त्यामुळे सहायक आयुक्त (सा. प्र.) यांना प्रदान केलेले आहरण व संवितरणाचे अधिकार उप आयुक्त (सा. प्र.) यांना प्रदान करण्यात आले. उप आयुक्त (सा. प्र.) यांचेकडील शासकीय कामाचा व्याप लक्षात घेता आहरण व संवितरणाचे अधिकार तहसिलदार (सा. प्र.) यांना प्रदान करण्याची बाब शासनाच्या विचाराधीन होती.

शासन निर्णय:-

विभागीय आयुक्त, कोकण/ पुणे/ नाशिक/ औरंगाबाद व नागपूर कार्यालयातील उप आयुक्त, (सामान्य प्रशासन) यांचेकडील आहरण व संवितरणाचे अधिकार त्यांचेकडील कामाचा व्याप लक्षात घेता अनुक्रमे तहसिलदार (सा. प्र.), विभागीय आयुक्त कार्यालय, कोकण/ पुणे/ नाशिक/औरंगाबाद व नागपूर यांना या शासन निर्णयाच्या दिनांकापासून प्रदान करण्यात येत आहेत.

२. तहसिलदार (सा. प्र.) यांना विभागीय आयुक्त कार्यालयातील अधिकारी व कर्मचारी यांची वेतन व भत्ते देयके, प्रवास भत्त्याची देयके, किरकोळ खर्चाची देयके, भाडेपट्टी व कर देयके, कार्यालयीन खर्चाची देयके, दूरध्वनी, वीज व पाणी देयके व इतर देयके इत्यादींवर प्रतिस्वाक्षरी करण्यास शासनाची मंजूरी देण्यात येत आहे.

३. सदर आदेश वित्त विभागाच्या अनौपचारिक संदर्भ क्र. १३१/२०१५/कोषा-५, दिनांक २५/०५/२०१५ अन्वये दिलेल्या सहमतीनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक २०१५०८१२११५८२४६९१९ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सं. चं. मोंडकर)

सह सचिव, महाराष्ट्र शासन

प्रति,

- १) विभागीय आयुक्त कार्यालय, कोकण विभाग, नवी मुंबई/ पुणे विभाग, पुणे/नाशिक विभाग, नाशिक/ औरंगाबाद विभाग, औरंगाबाद/ नागपूर विभाग, नागपूर.
- २) जिल्हा कोषागार अधिकारी, ठाणे/ पुणे/ नाशिक/ औरंगाबाद /नागपूर.

- ३) प्रधान महालेखापाल (लेखा व अनुज्ञेयता / लेखा परीक्षा) महाराष्ट्र १/२,
मुंबई/नागपूर.
- ४) कक्ष अधिकारी, कार्यासन व्यय-९ /कोषा-५/वित्तीय सुधारणा-१, वित्त विभाग,
मंत्रालय, मुंबई - ३२.
- ५) कार्यासन अधिकारी, कार्यासन ब-१, महसूल व वन विभाग, मंत्रालय, मुंबई- ३२.
- ६) निवड नस्ती, महसूल व वन विभाग, मंत्रालय, मुंबई- ३२.